

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೨೧)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೨೧)

ಕೇಶಿಮಥನವರ್ಣನಂ ವ್ಯೋಮವಧವರ್ಣನಂ ಚ

ಯತ್ನೇಷು ಸರ್ವೇಷ್ಟಪಿ ನಾವಕೇಶೀ
ಕೇಶೀ ಸ ಭೋಜೇಶಿತುರಿಷ್ಟಬಂಧುಃ |
ತ್ವಾಂ ಸಿಂಧುಜಾಽವಾಪ್ಯ ಇತೀವ ಮತ್ವಾ
ಸಂಪ್ರಾಪ್ತವಾಃ ಸಿಂಧುಜವಾಜಿರೂಪಃ || ೧ ||

ಗಂಧರ್ವತಾಮೇಷ ಗತೋಽಪಿ ರೂಕ್ಷೈ -
ನಾದ್ಯೈಃ ಸಮುದ್ವೇಜಿತಸರ್ವಲೋಕಃ |
ಭವದ್ವಿಲೋಕಾವಧಿ ಗೋಪವಾಟೀಂ
ಪ್ರಮದ್ಯೈ ಪಾಪಃ ಪುನರಾಪತತ್ ತ್ವಾಂ || ೨ ||

ತಾರ್ಕ್ಷ್ಯಾರ್ಪಿತಾಂಘ್ರೇಸ್ತವ ತಾರ್ಕ್ಷ್ಯ ಏಷ
ಚಿಕ್ಷೇಪ ವಕ್ಷೋಭುವಿ ನಾಮ ಪಾದಂ |
ಭೃಗೋಃ ಪದಾಘಾತಕಥಾಂ ನಿಶಮ್ಯ
ಸ್ವೇನಾಪಿ ಶಕ್ಯಂ ತದಿತಿವ ಮೋಹಾತ್ || ೩ ||

ಪ್ರವಂಚಯನ್ನಸ್ಯ ಖುರಾಂಚಲಂ ದ್ರಾ -
ಗಮುಂ ಚ ಚಿಕ್ಷೇಪಿಥ ದೂರದೂರಂ |
ಸಮೂರ್ಚ್ಛಿತೋಽಪಿ ಹ್ಯತಿಮೂರ್ಚ್ಛಿತೇನ
ಕ್ರೋಧೋಷ್ಮಣಾ ಖಾದಿತುಮಾದ್ರುತಸ್ತ್ವಾಂ || ೪ ||

ತ್ವಂ ವಾಹದಂಡೇ ಕೃತಧೀಶ್ಚ ವಾಹಾ -
ದಂಡಂ ನೃಧಾಸ್ತಸ್ಯ ಮುಖೇ ತದಾನೀಂ |

ತದ್ವೃದ್ಧಿರುದ್ಧಶ್ವಸನೋ ಗತಾಸುಃ
 ಸಪ್ತೀಭವನ್ನಪ್ಯಯಮೈಕ್ಯಮಾಗಾತ್ || ೫ ||

ಆಲಂಭಮಾತ್ರೇಣ ಪಶೋಃ ಸುರಾಣಾಂ
 ಪ್ರಸಾದಕೇ ನೂತ್ನ ಇವಾಶ್ವಮೇಧೇ |
 ಕೃತೇ ತ್ವಯಾ ಹರ್ಷವಶಾತ್ ಸುರೇಂದ್ರಾ -
 ಸ್ತ್ವಾಂ ತುಷ್ಟುವುಃ ಕೇಶವನಾಮಧೇಯಂ || ೬ ||

ಕಂಸಾಯ ತೇ ಶೌರಿಸುತತ್ವಮುಕ್ತಾ
 ತಂ ತದ್ವಧೋತ್ಕಂ ಪ್ರತಿರುಧ್ಯ ವಾಚಾ |
 ಪ್ರಾಪ್ತೇನ ಕೇಶಿಕ್ಷಪಣಾವಸಾನೇ
 ಶ್ರೀನಾರದೇನ ತ್ವಮಭಿಷ್ಟುತೋಽಭೂಃ || ೭ ||

ಕದಾಪಿ ಗೋಪೈಃ ಸಹ ಕಾನನಾಂತೇ
 ನಿಲಾಯನಕ್ರೀಡನಲೋಲುಪಂ ತ್ವಾಂ |
 ಮಯಾತ್ಮಜಃ ಪ್ರಾಪ ದುರಂತಮಾಯೋ
 ವ್ಯೋಮಾಭಿಧೋ ವ್ಯೋಮಚರೋಪರೋಧೀ || ೮ ||

ಸ ಚೋರಪಾಲಾಯಿತವಲ್ಲವೇಷು
 ಚೋರಾಯಿತೋ ಗೋಪಶಿಶೂಃ ಪಶೂಂಶ್ಚ |
 ಗುಹಾಸು ಕೃತ್ವಾ ಪಿದಧೇ ಶಿಲಾಭಿ -
 ಸ್ತ್ವಯಾ ಚ ಬುಧ್ವಾ ಪರಿಮರ್ದಿತೋಽಭೂತ್ || ೯ ||

ಏವಂ ವಿಧೈಶ್ಚಾದ್ಭುತಕೇಳಿಭೇದೈ -
 ರಾನಂದಮೂರ್ಛಾಮತುಲಾಂ ಪ್ರಜಸ್ಯ |
 ಪದೇ ಪದೇ ನೂತನಯನ್ನಸೀಮಾಂ
 ಪರಾತ್ಮರೂಪಿಃ ಪವನೇಶ ಪಾಯಾಃ || ೧೦ ||